

Bu ýerlere tiňkesini dikýärler!

Category: Kitapcy, Publisistika

написано kitapcy | 23 январа, 2025

Bu ýerlere tiňkesini dikýärler! BU ÝERLERE TIŇKESINI DIKÝÄRLER!

“Bir millet – iki döwlet”

Türkiýe bilen Azerbaýjanyň arasyndaky dost-doganlyk gatnaşygy alamatlandyran belent jümledir bu...

Gardaşlygyň, söýginiň beýanydyr.

Azerbaýjana edilen hüjümi hut bize edilen hüjüm ýaly kabul edip, gardaşlarymyzyň dadyna ýetmelidir. Şeýle-de edýäris!

* * *

Ermenistan Azerbaýjanyň çäkleriniň 20%-ni eýýäm ýigrimi sekiz ýyl bäri okkupirläp gelyär.

1992-nji ýylda ermeniler rus goşunynyň kömegi goldawy bilen gyrgynçylyk edip, azerbaýjan topraklaryny basyp alypdy...

Şindi gaýtadan hüjüm etdiler!

Arkasynda oňa meçew berýän güýçler bolmasa Ermenistan bu telbeligi etmäge het edip bilermikä?

Üç million ilaty bolan ýurt 10 million ilatly ýurda hüjüm edip bilermi?

Üstesine Ermenistan geday derejesinde garyp düşen ýurt, Azerbaýjan bolsa nebit tütjary...

Hüjümi bir sözde şeýle düşündirip bolar – ermenileriň arkasynda Russiýa we Fransiýa bar.

Hasap näme?

Türkiýäni **"Gresiýa-Ysraýyl-Ermenistan"** üçburçlugynda gysaja salmak!

Muňa **"Şeýtan üçburçlugy"** diýilýär.

Ermenistan bu garakçylygy 1992-nji ýylda-da edipdi we azerbaýjan topraklarynyň ýigrimi göterimini basyp alypdy...

Daglyk Garabag we onuň töweregi eýýäm ýigrimi sekiz ýyl bäri ermeni okkupasiýasynyň astynda.

Ýöne bu gezek ermenileriň maňlaýy kert gaýalyga baryp uruldy. Çünki Azerbaýjan birwagtky Azerbaýjan däldi. Ykjam taýýarlyklydy. Ol islendik wagt bolup biläýjek şular ýaly hyýanatçylykly hüjüme eli mäsesinde garaşyp durdy. Dessine **mobilizasiýa** yglan edildi we garşylyklaýyn hüjüme geçildi.

Ilkinji iki gün ermeni goşuny 24 tank, 15 zenitnyý güýç, 18 hüjüm ediji uçarmansyz istrebitel ((İHA – HEUI)) ýitirdi.

550-den gowrak ermeni esgeri ýok edildi, geçen ýyllarda elden giderilen ýedi oba azat edildi.

Ermeni goşunynyň tanymal ofiserlerinden howa hüjümleriniň serkerdesi podpolkownik Babaýan çaknyşyklarda wepat boldy.

Ermeniler daşardan pul töläp getirýän hakynatutma PKK-li terrorçylary-da Azerbaýjanyň üstüne goýberýär, emma näme etse-de peýdasyz... Birnäçe ýyl bäri türk ofiserleri tarapyndan taýýarlanan azerbaýjan goşuny diýseň gowy söweşýär we watan topraklaryny pidakärlik bilen goramagyň hötdesinden gelýär.

Eger BMG-ny ara sokup, **"möhletinden öň çaknyşygy bes etmeseler"** azerbaýjan goşuny okkupirlenen ýerleriniň agramly bölegini azat etjege meňzeýär.

Şertlerimiz nähili bolsa şon ýaly bolsun, doganlyk Azerbaýjanyň arkasynda durmak gerek.

Goranmak ministrimiz Hulusi Akar "Gaýgy-gamda we şatlykly günde hemişe birdiris we bilediris. Azerbaýjany hiç haçan ýeke goýmarys" diýýär.

* * *

Türk esgeri häzir birnäçe frontda söweşýär.

Imperialist döwletler Türkiýä Azerbaýjanda front açmaga mejbur edýär. Şeýmek bilen olar Türkiýäni hasam kyn ýagdaýda goýmak isleýärler.

Biz bularyň hemmesiniň hötdesinden gelip bileris. Emma.. içerde biri-birimiz bilen gemrişmekden el çekmeli, ykdysadyýetimizi aýaga galdyrmaly, ildeşlerimizi toparlara bölmekden el çekmeli.

AKP häkimiýeti **"sen-men", "biziňkiler-bizden däller** ýaly agzalalyk salyjy syýasatyndan el çekip, ýurtda agzybirliги we jebisligi üpjün etmese, bizi bu ýurtda arkaýyn ýaşamaga goýmazlar!

1920-nji ýylda Sewr şertnamasyny baglaşyp, ýurdimyzy param-parça edipdiler. Ýurdy atamyz Mustapa Kemal halas etdi. Bu gezegem täze **Mustapa Kemal** tapyp bilerismikäk, onu bilemok!

Düşünýän bolsa, gulagyny bärik yapyrsyn!

Gazna we maliýe ministrimiz Berat (Albaýrak) beýependi dün täsini söz sözledi:

"Walýuta kursunyň meniň üçin hiç hili ähmiýeti ýok, oňa ünsem beremok!"

Waý, günüňe ýanaýyn! Bir ýaşan ýaly bolaýdym!

Ýurtda iýip-içýän zatlarymyzdan başlap, köprüden geçjek bolsagam, barsy dollara bagly... O nähili ähmiýeti ýokmuşka? Kimem bolsa biri çykyp, muny bize düşündirse...

Walýuta kurslary dün ýetjek derejesine ýetdi!

Dollar 7.85 lira ýetdi...

Euro 9.16 lira deňleşdi...

Sterling 10 liradan aşdy, 10.10 lira boldy...

Ýurtda içýän suwumyza töleýän pulumyza çenli walýuta indekslikä Maliýe ministri üçin o nähili ähmiýeti ýokka? Düşünýän bar bolsa, gelsin bari!

■ GÜNÜŇ SÖZI

Bu dünýäde diňe ýaşamagam duşman gazanmage ýeterlikdir! [/b]

Rahmi TURAN.

"SÖZCÜ" gazetini, 30.09.2020 ý.

Terjime eden: Guwanç MÄMILIÝEW. Publisistika